

भारत सरकार
पर्यटन मंत्रालय
लोक सभा
लिखित प्रश्न सं. †2021
सोमवार, 19 दिसम्बर, 2022/28 अग्रहायण, 1944 (शक)
को दिया जाने वाला उत्तर

कर्नाटक में प्रसाद योजना के तहत स्वीकृत परियोजनाएं

†2021. श्री एस. मुनिस्वामी:

क्या पर्यटन मंत्री यह बताने की कृपा करेंगे कि:

- (क) कर्नाटक के कोलार और चिकबल्लपुर जिलों में प्रसाद योजना के अंतर्गत कौन-कौन सी परियोजनाएं स्वीकृत की गई हैं;
- (ख) स्वीकृत परियोजनाओं के कार्य किस चरण पर हैं;
- (ग) क्या कोलार जिले में धार्मिक महत्व के स्थानों पर विचार करने की आवश्यकता है; और
- (घ) कर्नाटक में कोलार और चिकबल्लपुर जिले में ऐसे धार्मिक और ऐतिहासिक स्थान कौन-से हैं जिन्हें विभाग के मानकों के अनुसार संस्कृति मंत्रालय द्वारा शामिल किया जा सकता है?

उत्तर

पर्यटन मंत्री

(श्री जी. किशन रेड्डी)

(क) से (घ): पर्यटन मंत्रालय अपनी योजना अर्थात् तीर्थस्थल जीर्णोद्धार और आध्यात्मिक, विरासत संवर्धन अभियान (प्रशाद) के तहत संबंधित राज्य सरकारों/संघ राज्य क्षेत्र प्रशासनों को उनके पर्यटन विभागों से उपयुक्त प्रस्ताव प्राप्त होने पर केंद्रीय वित्तीय सहायता प्रदान करता है। इसके अलावा, संबंधित राज्य सरकारों/संघ क्षेत्र प्रशासनों के पर्यटन विभाग संबंधित योजना दिशानिर्देशों के अनुरूप और केंद्रीय वित्तीय सहायता के लिए उनके द्वारा प्रस्तावित किसी भी गंतव्य पर सुविधाओं के बारे में आवश्यक अंतराल विश्लेषण सहित परियोजना प्रस्ताव प्रस्तुत करते हैं। इस मंत्रालय को प्रसाद योजना के तहत कर्नाटक के कोलार और चिकबल्लपुर के किसी भी गंतव्य को शामिल करने के लिए कर्नाटक राज्य सरकार से कोई परियोजना प्रस्ताव प्राप्त नहीं हुआ है।
